



Bye-Law

Użu ta' Faċilitajiet u Amministrazzjoni (Kunsill Lokali Hamrun)

Bis-saħħa tas-setgħat mogħtija bl-artikolu 34 tal-Att dwar Gvern Lokali, il-Kunsill Lokali Hamrun għamel dawn il-Bye-Laws li ġejjin:-

1. It-titolu ta' dawn il-Bye-Laws hu l-Bye-Laws tal-2021 dwar Titolu. Użu ta' Faċilitajiet u Amministrazzjoni (Kunsill Lokali Hamrun).

2. F'dawn il-Bye-Laws, kemm-il darba r-rabta tal-kliem ma' tifsir teħtiegħ xort'oħra:

"applikant" tfisser kull persuna, sew jekk individwu, klabb, għaqda, kumpanija, assoċjazzjoni jew soċjetà, li japplika sabiex jagħmel użu mill-faċilitajiet skond dawn il-Bye-Laws;

"Att" tfisser l-Att dwar Gvern Lokali; Kap. 363.

"attrezzamenti" tfisser kull propjetà tal-Kunsill Lokali, sew jekk mobbli jew jekk immobbli, li tinkludi iżda mhijix limitata għal għodda u makkinarju, ħwejjeġ, kompjuters, internet, mobilità, għamara tat-triq tal-uffiċċju jew materjal edukattiv ieħor;

"faċilitajiet" tfisser kull post jew binja, tagħmir, attrezzament jew proprjetà ta', provdut minn jew jaqà' taħt il-ġurisidizzjoni tal-Kunsill Lokali;

"Kunsill" tfisser il-Kunsill Lokali ta' Hamrun;

"lokalità" tfisser il-lokalità tal-Hamrun li tinsab fil-konfini definiti fit-Tieni Skeda li tinsab mal-Att;

"persuna awtorizzata" tfisser il-persuna, kumpanija, klabb, għaqda, assoċjazzjoni jew soċjetà li tkun ġiet mogħtija l-awtorizzazzjoni mill-Kunsill skond id-dispożizzjonijiet ta' dawn il-Bye-Laws sabiex tuża' xi waħda mill-faċilitajiet. Użu ta' faċilitajiet.

3. Mingħajr ebda preġudizzju għal kull permess ieħor meħtieġ minn awtorità oħra jew taħt xi liġi oħra, ħadd ma jista' jagħmel użu mill-faċilitajiet mingħajr l-awtorizzazzjoni minn qabel tal-Kunsill.

4. L-attrezzamenti għandhom jiġu użati biss għall-iskop li għalih ikunu saru.

5.1 Il-Kunsill għandu jagħti awtorizzazzjoni għall-użu ta' xi waħda mill-faċilitajiet wara li ssir applikazzjoni bil-miktub minn applikant fuq il-formula preskritta fl-Ewwel Skeda: Iżda l-Kunsill għandu jkollu d-dritt li jirrifjuta li jagħti awtorizzazzjoni f'dawk iċ-ċirkostanzi u għal xi raġuni li l-Kunsill iħoss li hija ġusta; madanakollu, il-Kunsill għandu, fi żmien ħmistax (15)-il ġurnata mid-data tal-applikazzjoni,

jagħti l-awtorizzazzjoni tiegħu jew jiċhad, skond il-każ, bil-miktub: Iżda wkoll f'każ li ma tingħatax awtorizzazzjoni fi żmien ħmistax (15)-il ġurnata, l-applikazzjoni għandha titqies li giet rifjutata.

5.2 L-applikazzjonijiet għandhom jiġu sottomessi sa mhux aktar tard minn xahar (1) u mhux aktar qabel minn xahrejn (2) mid-data meta jkollha ssir l-attività. Id-deċiżjoni tal-Kunsill għandha tiġi mgħarrfa lill-applikant kemm jista' jkun malajr: Iżda l-Kunsill jista' jagħti konċessjoni billi jbidel dawn il-perjodi.

5.3 Meta jaslu aktar minn applikazzjoni waħda għal attività biex issir fl-istess post u fl-istess jum, l-ewwel applikazzjoni li tkun daħlet għandha tingħata prijorità: Iżda jekk jaslu xi applikazzjonijiet f'daqqa, l-applikant li jgħix fil-lokalità għandu jingħata preferenza: Iżda wkoll jekk l-applikanti huma kollha mill-istess lokalità, jew jekk hadd minnhom ma jkun joqgħod fil-lokalità, il-Kunsill għandu jiddiskuti l-applikazzjoni fl-ewwel laqgħa tal-Kunsill u jekk ma jkunx hemm qbil bejn il-maġġoranza tal-Kunsilliera, itella' bix-xorti l-applikazzjoni li tkun se tintgħażel fil-preżenza tal-applikanti. Xorta ta' attività.

6. Ma għandha tiġi sottomessa ebda applikazzjoni skont il-bye-law, kemm-il darba x-xorta ta' attività ma tkunx waħda sportiva, edukattiva, rikreattiva, reliġjuża, kulturali jew filantropika, jew dik l-attività ma tkunx approvata mill-Kunsill.

7.1 L-awtorizzazzjoni għandha tingħata lill-applikant fuq il-formula stabbilita fl-Ewwel Skeda u bla ħsara għall-patti u l-kondizzjonijiet stabbiliti fit-Tieni Skeda, u għal kull kondizzjoni oħra li l-Kunsill jista' jimponi. Kopja tal-awtorizzazzjoni għandha tinzamm mill-kunsill.

7.2 Din il-proċedura għandha tkun tapplika wkoll fil-każ ta' ċaħda. F'każ li l-applikazzjoni tiġi miċhuda, il-Kunsill għandu wkoll jagħti r-raġuni għal dak ir-rifjut.

7.3 Awtorizzazzjoni maħruġa taħt dawn il-Bye-Laws ma għandhix tkun trasferibbli jekk mhux bil-permess bil-miktub mogħti bil-quddiem tal-Kunsill.

8.1 Il-Kunsill ikollu preferenza għall-użu tal-faċilitajiet.

8.2 Meta tkun diġà inħarġet awtorizzazzjoni skont dawn il-Bye Laws biex issir attività fl-istess data u post fejn il-Kunsill ikun bi ħsiebu jagħmel xi attività tiegħu nnifsu, il-Kunsill jista' jirrevoka l-awtorizzazzjoni li tkun diġà maħruġa billi jgħarraf b'dan bil-miktub lil applikant mill-inqas ħmistax (15)-il ġurnata qabel id-data ta' dik l-attività. F'dak il-każ, il-Kunsill għandu jirrifondi d-dritt imħallas mill-applikant, u kull spejjeż oħra li jkunu saru li jkollhom x'jaqsmu ma' dik l-attività li tkun saret applikazzjoni għaliha sakemm tingieb kull riċevuta. Drittijiet għal użu tal-faċilitajiet u attrezzamenti.

9. L-applikant għandu, meta jissottometti l-applikazzjoni, iħallas dritt kif stipulat fit-Tielet Skeda skont ix-xorta tal-attività: Iżda l-Kunsill jista' jagħti konċessjoni speċjali f'każ ta' attivitajiet b'għan filantropiku jew għaqdiet mhux governattivi lokali jew jekk tali attività tittella b'kollaborazzjoni mal-Kunsill Lokali.

10.1 Il-Kunsill jista' jikri l-attrezzamenti jew is-servizzi tiegħu, diment li dak il-kiri huwa awtorizzat minn kwalunkwe liġi oħra fis-seħħ f'Malta.

10.2 Il-Kunsill jista' jagħmel użu minn kull forma ta' sistema onlajn li tiffaċilita l-kiri tal-attrezzamenti jew servizzi tiegħu, inkluż il-faċilitazzjoni ta' trasferiment ta' pagamenti għal tali kiri.

11. Il-Kunsill għandu jzomm rekord tad-data dwar il-kiri ta' tali attrezzament skont l-Att dwar il-Protezzjoni u l-Privatezza tad-Data.

12.1 Kull persuna li żżur jew tagħmel użu minn, kif ukoll kull persuna li tkun mogħtija l-fakultà li tuża l-faċilitajiet fil-proprjetà tinzamm responsabbli għal kull danni magħmula lil faċilitajiet jew lil

attrezzamenti tagħhom jew xi danni oħra li terzi persuni jistgħu jsofru ġewwa l-faċilitajiet matul iż-żmien tal-awtorizzazzjoni.

12.2 Bla ħsara għad-dispożizzjonijiet ta' dawn il-Bye-Laws, jekk persuna awtorizzata tagħmel użu ħażin mill-faċilitajiet jew tinkiser xi waħda mill-pattijiet u kondizzjonijiet stipulati fl-awtroizzazzjoni, il-Kunsill jista' jirrevoka l-awtorizzazzjoni u l-ebda dritt imħallas ma jingħata lura. Kull persuna li tikser xi waħda mid-dispożizzjonijiet mogħtija bis-saħħa ta' dawn il-Bye-Laws, hija ħatja ta' kontravvenzjoni u tista' tehel multa (ammenda), ta' mhux inqas minn għoxrin euro (€20) u mhux aktar minn elf u ħames mitt euro (€1,500).

12.3 Il-Kunsill jista', b'żieda mal-penali stabbiliti fil-byelaw 12.2, jordna lill-persuna li tinsab ħatja ta' ksur li tagħmel it-tiswijiet meħtieġa li jkunu għas-sodisfazzjon tal-Kunsill: iżda l-persuna li tinsab ħatja tista' wkoll tehel ammenda ta' ħdax-il euro u ħamsa u sittin ċenteżmu (€11.65) għal kull ġurnata li matulha ma jsirux it-tiswijiet, filwaqt li l-Kunsill ikollu dritt li jagħmel it-tiswijiet meħtieġa bi spejjeż tal-persuna misjuba ħatja.

12.4 Il-Kunsill għandu jżomm rekord ta' kull ksur tal-kondizzjonijiet jew użu ħażin, u għandu jkun fid-diskrezzjoni tal-Kunsill jekk għandhiex tinħareġ awtroizzazzjoni fil-futur lill-persuna awtorizzata li lilha tkun giet revokata l-awtroizzazzjoni kif indikat fil byelaw 12.2.

13.1 Kull persuna li tikser xi waħda mid-dispożizzjonijiet ta' dawn il-Bye-Laws, jew li tonqos milli taderixxi ma' xi kondizzjoni tal-awtorizzazzjoni mogħtija bis-saħħa ta' dawn il-Bye-Laws, tehel, meta tinsab ħatja, ammenda ta' mhux aktar minn disgħa u sittin euro u tmienja u tmenin ċenteżmu (€69.88) għal dik il-kontravvenzjoni.

13.2 Il-Kunsill jista', b'żieda mal-penali stabbiliti fil-byelaw 13.1, jordna lill-persuna li tinsab ħatja ta' ksur li tagħmel it-tiswijiet meħtieġa li jkunu għas-sodisfazzjon tal-Kunsill u tista' wkoll tehel ammenda ta' ħdax-il euro u ħamsa u sittin ċenteżmu (€11.65) għal kull ġurnata li matulha ma jsirux it-tiswijiet.

13.3 Il-Kunsill ikollu dritt li jagħmel it-tiswijiet meħtieġa bi spejjeż tal-persuna misjuba ħatja.

L-EWWEL SKEDA

Applikazzjoni għall-użu tal-faċilitajiet

Nru. Tal-Applikazzjoni:

Isem u Kunjom tal-Applikant:

Nru ta' Dokument ta' Identifikazzjoni Legalment Validu/Nru. Tal-Passport:

Kariga fl-Għaqda (e.ż. President, Segretarju, eċċ)

Isem tal-Għaqda (jekk applikabbli)

Indirizz Uffiċċjali:

.....

Nru. Tat-Telefon:

Nru. Tal-Mowbajl:

Il-Faċilità li qed tapplika għaliha:

Ġranet tal-Attività Minn Sa

Žmien (Ħin) Minn Sa

Nru. ta' nies li maħsub li ser jattendu:

Dritt għad-Dħul (jekk applikabbli)

Miżuri meħuda biex jindennizzaw lill-Kunsill (ehmeż id-dokumenti) :

(eż. Polza ta' Assigurazzjoni, Garanzija Bankarja, eċċ)

Data.....

Firma tal-Applikant

GĦALL-UŻU UFFIĊĠALI

Dritt Imħallas

Nru. Tar-Riċevuta

Data u Ħin meta waslet l-applikazzjoni

Aċċettata/ Mhux Aċċettata (ħassar kif meħtieġ) Data

Kummenti mill-Kunsill (jekk meħtieġ)

Firma

Timbru Uffiċċjali: Kariga

IT-TIENI SKEDA

Pattijiet u Kundizzjonijiet għall-Awtorizzazzjoni għall-użu tal-faċilitajiet

L-awtorizzazzjoni hi valida għat-tul ta' żmien skont kif muri fl-applikazzjoni li tinsab fl-Ewwel Skeda u bla ħsara għal kull kundizzjoni oħra magħmula mill-Kunsill fuq il-formula tal-Awtorizzazzjoni.

Il-Kunsill għandu dritt li jirrevoka l-awtorizzazzjoni f'kull ħin għal xi ksur ta' xi waħda minn dawn il-pattijiet u kundizzjonijiet jew xi dispożizzjonijiet tal-Bye-Laws jew xi kundizzjonijiet oħra magħmula

mill-Kunsill fuq il-formola tal-awtorizzazzjoni. Il-Kunsill għandu dritt li jirrevoka l-awtorizzazzjoni jekk l-attività titqies li tkun kontra l-morali jew id-deċenza pubblika.

Jekk il-Kunsill jirrevoka l-awtorizzazzjoni għal xi raġuni msemmija fil-paragrafu 2, il-persuna awtorizzata ma jkollix jedd li tiegħu lura d-dritt imħallas jew xi parti minnu.

L-awtorizzazzjoni hi bla ħlas għal kull permess jew licenzja meħtieġa taht xi ligi oħra. L-applikant għandu d-dmir li jikseb dawk il-permessi u l-licenzji meħtieġa.

Il-persuna awtorizzata ma tistax tagħmel xi attività' li ma tkunx imnizzla fl-awtorizzazzjoni.

Il-persuna awtorizzata għandha żżomm il-facilità nadifa f'kull ħin matul l-attività, u tassigura li dak il-post għandu jibqa' nadif sakemm jagħlaq iż-żmien tal-awtorizzazzjoni.

Il-persuna awtorizzata għandha tassigura li mat-tmiem tal-awtorizzazzjoni l-facilità tithalla fl-istat oriġinali li fiha kienet tinsab.

Il-persuna awtorizzata għandha tassigura li ma jinħoloq ebda inkonvenjent jew skumdita' lill-pubbliku matul iż-żmien tal-awtorizzazzjoni.

Kull storbu għandu jjeqaf fil-11:00pm.

Kopja tal-awtorizzazzjoni għandha f'kull waqt tintwera b'mod prominenti għall-informazzjoni tal-pubbliku fid-daħla tal-facilità.

IT-TIELET SKEDA

Drittijiet għall-użu tal-facilitajiet

Pagament għall-użu ta' Ġnien / Pjazza minn €50.00 għal massimu ta' €500.00 kuljum.

Pagament għall-użu ta' Sala minn €5.00 għal massimu ta' €500.00 kuljum.

Pagament għall-użu ta' makkinarju minn €10.00 għal massimu ta' €500.00 kuljum.

Il-Kunsill jista' jiddeciedi li tkun b'xejn f'kaz ta' xi għaqda jew attività' filantropika.